

មជ្ឈមណ្ឌលឯកសារកម្ពុជា
សេចក្តីសម្រេចស្តីពីសិទ្ធិរបស់ខ្លួនសង្ស័យក្នុងការមាន
មេធាវីរបស់ជនជាប់ចោទក្នុងសំណុំរឿង០០៤
មេធាវីក្នុងសំណុំរឿង០០៤

ថ្ងៃទី៤ ខែមិថុនា ឆ្នាំ២០១៣

ដោយ អាន ហាញខុល ទីប្រឹក្សាច្បាប់មជ្ឈមណ្ឌលឯកសារកម្ពុជា

ប្រែសម្រួលជាភាសាខ្មែរដោយ : លីម ជ័យទ័ត្ត

សហចៅក្រមស៊ើបអង្កេតអន្តរជាតិនៃអង្គជំនុំជម្រះវិសាមញ្ញក្នុងតុលាការកម្ពុជា ដែលបានកំពុង
នឹងបំពេញភារកិច្ចរបស់ខ្លួនដោយពុំមានការចូលរួមពីសំណាក់ភាគីជាតិ បានអះអាងអំពីសិទ្ធិក្នុងការមាន
មេធាវីរបស់ជនជាប់ចោទក្នុងសំណុំរឿង០០៤ និងបានផ្តល់នូវដំណោះស្រាយមួយចំពោះភាពចំរូង
ចម្រាស់អស់រយៈពេលជាង១ឆ្នាំ ជុំវិញការជ្រើសរើសមេធាវីអន្តរជាតិតំណាងឲ្យជនជាប់ចោទ ។

ការស៊ើបអង្កេតនៅក្នុងសំណុំរឿង០០៣ និង០០៤ បានត្រូវបានមើលឃើញយ៉ាងច្បាស់ថា
មានភាពខុសប្លែកគ្នាផ្នែកនីតិវិធី ពីសំណុំរឿង០០១ និង០០២ ។ នៅខែកក្កដា ឆ្នាំ២០០៧
ជនសង្ស័យចំនួនប្រាំបួននៅក្នុងសំណុំរឿង០០១ និង០០២ ត្រូវបានចោទប្រកាន់ដោយសហព្រះរាជ
អាជ្ញា ។ ក្នុងអំឡុងពេលពីរខែបីខែ បន្ទាប់ពីទទួលបានដីកាស្នើឲ្យមានការស៊ើបអង្កេតរបស់សហព្រះ
រាជអាជ្ញាសហចៅក្រមស៊ើបអង្កេតបានសម្រេចចាប់ខ្លួននិងឃុំខ្លួនជនជាប់សង្ស័យទាំង៥ ហើយធ្វើការ
ស៊ើបអង្កេតរយៈពេល២ឆ្នាំបន្ថែមទៀតតាមរយៈក្រុមមេធាវីការពារក្តីដែលផ្តល់ជូនដោយតុលាការ ។

នៅក្នុងឆ្នាំ២០០៨ អតីតសហព្រះរាជអាជ្ញាអន្តរជាតិ របត ប៊ុទ្ទិត បានសម្រេចបើកការស៊ើប
អង្កេតថ្មីចំនួន២ទៀត នៅក្នុងសំណុំរឿង០០៣ និង០០៤ ទោះបីជាមានការជំទាស់ពីសំណាក់សមភាគី
ជាតិរបស់ខ្លួន គឺលោកស្រី ជា លាង យ៉ាងណាក្តី ។ ដោយសារពុំមានការព្រមព្រៀងក្នុងការបន្តសំណុំ
រឿង ដើម្បីបើកការស៊ើបអង្កេត លោក ប៊ុទ្ទិត បានដាក់ពន្ធនាគារស្តីពីកំណត់ហេតុនៃការខ្វែងយោបល់គ្នា
ស្នើឲ្យអង្គបុរេជំនុំជម្រះដោះស្រាយជម្លោះនេះ ។ ប្រហែល១ឆ្នាំក្រោយមក សំណុំរឿងនេះត្រូវបាន
ធ្វើជូនសហចៅក្រមស៊ើបអង្កេត ដោយពុំមានសេចក្តីសម្រេចណាមួយត្រូវបានធ្វើឡើង បន្ទាប់ចៅក្រម
ជាតិ និងអន្តរជាតិនៃអង្គបុរេជំនុំជម្រះពុំអាចស្វែងរកសំឡេងជាង កន្លងដើម្បីចេញសេចក្តីសម្រេច ។

ចាប់តាំងពីខែកញ្ញា ឆ្នាំ២០០៩ តាមរយៈសហចៅក្រមស៊ើបអង្កេតអន្តរជាតិ៤រូបដែលបានកាន់
តំណែងនេះ សំណុំរឿង០០៣ និង០០៤ បានត្រូវទុកចោលនៅក្នុងការិយាល័យសហចៅក្រមស៊ើប
អង្កេត ហើយពុំមានជនសង្ស័យណាម្នាក់ត្រូវបានកំណត់ឈ្មោះជាដូរការ ឬក៏ត្រូវបានចាប់ខ្លួននៅឡើយ
ទេ ។ ដោយសារតែសហព្រះរាជអាជ្ញាជាតិ សហចៅក្រមស៊ើបអង្កេតជាតិ និងចៅក្រមជាតិនៃអង្គ

បុរេជំនុំជម្រះទាំងអស់បានចេញសេចក្តីសម្រេចស្របគ្នា ធ្វើការរារាំងប្រឆាំងនឹងកិច្ចប្រឹងប្រែងរបស់ សហភាពអន្តរជាតិរបស់ខ្លួនដែលចង់ឲ្យកិច្ចដំណើរការនីតិវិធីបន្តទៅមុខអនុលោមតាមបទដ្ឋាននៃនីតិវិធី ។ មានការដឹងឮយ៉ាងទូលំទូលាយជាយូរមកហើយថា ការប្រឆាំងរបស់ចៅក្រម និង សហព្រះរាជអាជ្ញា ជាតិទាំងអស់ គឺបណ្តាលមកពីការទទួលបានឥទ្ធិពលនយោបាយពីសំណាក់រាជរដ្ឋាភិបាលកម្ពុជាដែលបាន ប្រឆាំងយ៉ាងខ្លាំងក្លាចំពោះការចោទប្រកាន់ជនសង្ស័យថ្មីបន្ថែមទៀត ។

នៅអំឡុងពេលនៃនិទាយរដ្ឋវិ ឆ្នាំ២០១១ នៅពេលដែលសហចៅក្រមស៊ើបអង្កេតអន្តរជាតិទី២ ទំនងជាបានរួមគំនិតជាមួយសមភាគីជាតិរបស់ខ្លួន សម្រេចចំណុំរឿង០០៣ និង០០៤ ដោយពុំ មានការស៊ើបអង្កេត ។ បន្ទាប់មកក៏មានការបង្ហាញឈ្មោះរបស់ជនជាប់សង្ស័យទាំង៥រូបជាសាធារណៈ ពីសំណាក់សកម្មជននៃសន្តិសុខស៊ីវិលមួយរូប ហើយសំណើបម្រើរបស់សហព្រះរាជអាជ្ញាអន្តរជាតិដើម្បីធ្វើ ការចោទប្រកាន់ត្រូវបានលេចធ្លាយព័ត៌មានដោយជនពុំស្គាល់មុខ ។ ក្រោយមកជនជាប់សង្ស័យទាំងនោះ ត្រូវបានបណ្តាញសារព័ត៌មានជាច្រើន ទាំងក្នុងស្រុក និងអន្តរជាតិ ស្វែងរកដើម្បីស្នើសុំឲ្យផ្តល់បទ សម្ភាសន៍ ។

អង្គការពិភពលោករបស់អង្គជំនុំជម្រះវិសាមញ្ញក្នុងតុលាការកម្ពុជា បានប៉ុនប៉ងជាច្រើនលើកច្រើន សារ ក្នុងការផ្តល់ឱកាសឲ្យជនសង្ស័យដែលពុំទាន់ត្រូវបានកំណត់ឈ្មោះ និងចោទប្រកាន់ជាដួវការនូវ សិទ្ធិក្នុងការមានមេធាវីការពារក្តី ដោយអះអាងថា "ការបន្តកិច្ចដំណើរការនីតិវិធីដោយពុំមានការចូលរួម របស់មេធាវីការពារក្តី នឹងរំលោភបំពានលើផ្នែកជាច្រើននៃសិទ្ធិទទួលបានការជំនុំជម្រះក្តីប្រកបដោយ យុត្តិធម៌ រួមទាំងសិទ្ធិទទួលបានសមភាពនៃមធ្យោបាយគាំទ្រក្តី សិទ្ធិទទួលបានការតំណាងប្រកបដោយ ប្រសិទ្ធភាព និងសិទ្ធិទទួលបានការគោរពគោលការណ៍ចំពោះមុខ... ។ ការច្រានចោលរបស់សហចៅក្រម ស៊ើបអង្កេត ចំពោះសំណើនេះ ត្រូវបានបញ្ជាក់ដោយអង្គបុរេជំនុំជម្រះ ដែលបានយល់ស្របថា សិទ្ធិមានការតំណាង មាននៅពេលដែលជនណាម្នាក់ត្រូវបាននាំខ្លួនមកចំពោះមុខចៅក្រម ឬ "ត្រូវបាន ចោទប្រកាន់" តែប៉ុណ្ណោះ ។ សេចក្តីសម្រេចរបស់សហចៅក្រមស៊ើបអង្កេតដែលត្រូវបានផ្តាច់ផ្សេងពី គ្នាតាមការសន្មតរបស់ច្បាប់បានសម្រេចថា ទោះបីជាមានការចោទប្រកាន់ប្រឆាំងនឹងជនសង្ស័យត្រូវ បានធ្វើឡើងជាសាធារណៈ និងមានការផ្សព្វផ្សាយតាមរយៈបណ្តាញសារព័ត៌មានក៏ដោយ ជនសង្ស័យ នៅតែពុំទទួលបានដល់ប៉ះពាល់ណាមួយនៅឡើយទេ នៅខណៈដែលពុំទាន់មានការជូនដំណឹងណាមួយថា សហព្រះរាជអាជ្ញា និងសហចៅក្រមស៊ើបអង្កេតបានបើកការស៊ើបអង្កេត ។ ...ហេតុដូច្នោះ ជន សង្ស័យដែលពុំទាន់ត្រូវបានបង្ហាញឈ្មោះជាដួវការ នៅតែមិនដឹងអំពីដំណើរការក្តីព្រហ្មទណ្ឌប្រឆាំង នឹងខ្លួនឡើយ ។

នៅពេលចៅក្រមប្រឆាំង កាស៊ី អានសែមិត ក្លាយជាសហចៅក្រមស៊ើបអង្កេតអន្តរជាតិទី៣ លោកបានសម្រេចជូនដំណឹងជនសង្ស័យទាំងអស់នៅក្នុងសំណុំរឿង០០៣ និង០០៤ ថា ពួកគេកំពុង ត្រូវបានស៊ើបអង្កេត និងមានសិទ្ធិក្នុងការមានមេធាវី។ អ្វីដែលត្រូវបានដឹងជាសាធារណៈ គឺមានតែ ជនសង្ស័យមួយរូបនៅក្នុងសំណុំរឿង០០៣ និងជនសង្ស័យមួយរូបនៅក្នុងសំណុំរឿង០០៤ បានអនុវត្តសិទ្ធិនេះ។ នៅក្នុងសំណុំរឿង០០៤ ជនសង្ស័យបានជ្រើសរើសអតីតប្រធានអង្គភាពការពារក្តី លោក រីឆាត រ៉ូដី ធ្វើជាមេធាវីការពារក្តីអន្តរជាតិរបស់ខ្លួន និងលោក ម៉ូ លុជ្វរ ធ្វើជាមេធាវីជាតិ។ ទោះបី ជាយ៉ាងណាក្តី ប្រធានអង្គភាពការពារក្តីបច្ចុប្បន្ន គឺលោក អ៊ីសាក់ អែនខែលី បានសម្រេចថា លោក រ៉ូដ ពុំមានតុលាការសម្បត្តិគ្រប់គ្រាន់សម្រាប់កាន់តំណែងជាមេធាវីការពារក្តីទេ។ ការសម្រេចនេះដោយផ្អែក លើមូលដ្ឋាននៃ :

- ១) លទ្ធភាពទំនាស់ដែលប្រយោជន៍បណ្តាលមកពីតួនាទីពីមុនរបស់លោក រ៉ូដី ជាប្រធាន អង្គភាពការពារក្តី
- ២) ការយល់ឃើញអំពីភាពមិនប្រក្រតីខាងនីតិវិធីនៅក្នុងដំណើរការចាត់តាំង និង
- ៣) អង្គហេតុដែលថា លោក រ៉ូដី មិនទាន់ត្រូវបានចូលជាសមាជិកនៅគណៈមេធាវីនៃ ព្រះរាជាណាចក្រកម្ពុជា ដូច្នោះហើយទើបគាត់មិនមានសិទ្ធិ ឬតុលាការខ្លីគ្រប់គ្រាន់ដើម្បីតំណាងឲ្យជនក្រីក្រ នៅចំពោះមុខអង្គជំនុំជម្រះវិសាមញ្ញក្នុងតុលាការកម្ពុជាឡើយ។

ហេតុដែលនៅខាងក្រោយជម្រោះដែលប្រយោជន៍នេះ ពុំមានការបញ្ជាក់ច្បាស់លាស់ទេ ប៉ុន្តែការ ព្រួយបារម្ភអំពីក្រមសីលធម៌ គឺត្រូវបានបញ្ជាក់នៅពេលបន្ទាប់ ជុំវិញកាលៈទេសៈមានជាប់ពាក់ព័ន្ធនឹង លោក រ៉ូដី ក្នុងការជ្រើសរើសអ្នកបន្តរេនធ្វើជាប្រធានអង្គភាពការពារក្តី ដែលបានដាក់ឈ្មោះរបស់គាត់ ចូលទៅក្នុងបញ្ជីឈ្មោះមេធាវីដែលមានតុលាការខ្លីគ្រប់គ្រាន់។ ទាក់ទងនឹងការពុំទាន់ក្លាយជាសមាជិកភាព នៅគណៈមេធាវីនៃព្រះរាជាណាចក្រកម្ពុជារបស់លោក រ៉ូដី ទោះបីជាមានតម្រូវយ៉ាងជាក់លាក់ជាមុន ក៏ដោយ ការអនុវត្តជាក់ស្តែងទាំងនៅក្នុងសំណុំរឿង០០១ និងសំណុំរឿង០០២ តម្រូវឲ្យមេធាវី ដែលមានលក្ខណៈសម្បត្តិគ្រប់គ្រាន់ ត្រូវចូលជាសមាជិកគណៈមេធាវី នៅក្រោយពេលការតែងតាំង របស់ពួកគេ ដើម្បីជៀសវាងការចំណាយផ្សេងៗ ដែលមានតម្លៃខ្ពស់ ហើយពុំចាំបាច់។

ចៅក្រម កាស៊ី អានសែមិត បានទទួលស្គាល់នូវការតែងតាំង ទាំងលោក ម៉ូ លុជ្វរ និងលោក រីឆាត រ៉ូដី មុនពេលលោកលាវែងចេញពីតំណែងទាំងពុំទាន់សម្រេចកិច្ចការ បណ្តាលមកពីការបដិសេធ របស់ភាគីជាតិនៃអង្គជំនុំជម្រះវិសាមញ្ញក្នុងតុលាការកម្ពុជា ក្នុងការទទួលស្គាល់ពីភាពស្របច្បាប់នៃការ តែងតាំង និងសមត្ថកិច្ចក្នុងការបំពេញមុខងាររបស់លោក។ ភ្លាមៗ ក្រោយពីការចាកចេញរបស់លោក ចៅក្រម កាស៊ី អានសែមិត អនុប្រធាននៃអង្គភាពរដ្ឋបាលបានស្នើសុំឲ្យសហចៅក្រមស៊ើបអង្កេតជាតិ

គឺលោក យូ ប៊ុនឡេង ធ្វើការបញ្ជាក់អំពីដីកាទទួលស្គាល់សិទ្ធិមានមេធាវីរបស់ជនសង្ស័យ ។ ចៅក្រម យូ ប៊ុនឡេង បានបដិសេធពុំទទួលស្គាល់ពីអានុភាពគតិយុត្តនៃដីកានោះទេ ។

ដោយសារមានការជំទាស់ពីសំណាក់អង្គភាពការក្តីចំពោះលោក រ៉ូដ ជនសង្ស័យដែលពុំទាន់ ត្រូវបានបញ្ជាក់ឈ្មោះ បានជ្រើសរើសយកលោក ហ្គេរីន ស្ទូតធី ជាមេធាវីអន្តរជាតិមួយរូបទៀត របស់ខ្លួន ។ នៅក្នុងខែតុលា ឆ្នាំ២០១២ លោក ស្ទូតធី ត្រូវបានតែងតាំងជាមេធាវីការពារក្តីឲ្យជន សង្ស័យ ។ បច្ចុប្បន្ននេះ លោក ស្ទូតធី និងលោក រ៉ូដ កំពុងស្វែងរកការទទួលស្គាល់ខ្លួនជាសហ មេធាវីអន្តរជាតិ ដើម្បីទទួលបានការអនុញ្ញាតឲ្យចលមើលឯកសារក្នុងសំណុំរឿង០០៤ ។

ចៅក្រមស៊ែបអង្កេតអន្តរជាតិទី៤ គឺលោក ម៉ាក ហារមិន បានចេញសេចក្តីសម្រេចជា ឯកភាពភាគីមួយនៅពេលថ្មីៗនេះ ដោយដោះស្រាយ "ចំពោះចំណុចដែលកំពុងស្ថិតនៅក្រោមការស៊ែប អង្កេត ប្រសិនបើសិទ្ធិរបស់ជនសង្ស័យដូចដែលបានកំណត់នៅក្នុងវិធាន២១(ឃ) នៃវិធានផ្ទៃក្នុង សំដៅ លើជនជាក់លាក់ណាមួយ" ។ វិធាន២១(ឃ) បានចែងថា :

ជនណាដែលត្រូវបានសង្ស័យ ឬត្រូវបានចោទប្រកាន់ ត្រូវចាត់ទុកថាគ្មានទោស ដរាបណា ពិរុទ្ធភាពរបស់គេមិនទាន់ត្រូវបានរកឃើញ ។ ជនទាំងនេះមានសិទ្ធិទទួលបានដំណឹងអំពីបទល្មើស ដែលចោទប្រកាន់ចំពោះខ្លួន និងមានមេធាវីការពារតាមការជ្រើសរើសរបស់ខ្លួន ហើយនិង នៅក្នុងគ្រប់ដំណាក់កាលទាំងអស់នៃកិច្ចដំណើរការនីតិវិធី ត្រូវផ្តល់ព័ត៌មានដល់គេអំពីសិទ្ធិ នៅស្ងៀមមិនឆ្លើយតប ។

ចៅក្រម ហារមិន បានធ្វើការកត់សម្គាល់ថា មាត្រា២៤ថ្មី នៃច្បាប់ស្តីពីការបង្កើតអង្គជំនុំ ជម្រះវិសាមញ្ញក្នុងតុលាការកម្ពុជាបានចែងថា :

ក្នុងដំណាក់កាលស៊ែបអង្កេត ជនសង្ស័យមានសិទ្ធិទទួលបានការការពារពីមេធាវី ដែល ជ្រើសរើសដោយខ្លួនឯង ដោយឧបត្ថម្ភ និងមានជំនួយផ្នែកច្បាប់ដល់ពួកគេដោយ ឥតគិតថ្លៃ ប្រសិនបើខ្លួនគ្មានលទ្ធភាពគ្រប់គ្រាន់ដើម្បីពឹងមេធាវី ព្រមទាំងមានសិទ្ធិទទួលបាន នូវការបកប្រែចាំបាច់ជាភាសាដែលជនសង្ស័យនិយាយ និងយល់បាន ។

សន្ទនាក្រុមនៃវិធានផ្ទៃក្នុង បញ្ជាក់ថា "ជនសង្ស័យ" គឺជា "បុគ្គលដែលសហព្រះរាជអាជ្ញា ឬសហចៅក្រមស៊ែបអង្កេត ចាត់ទុកថាអាចធ្លាប់បានប្រព្រឹត្តបទឧក្រិដ្ឋដែលស្ថិតនៅក្នុងយុត្តាធិការរបស់ អង្គជំនុំជម្រះវិសាមញ្ញ ប៉ុន្តែមិនទាន់ត្រូវបានចោទប្រកាន់នៅឡើយ" ។ ចំណែកឯ ជនត្រូវចោទ សំដៅលើ

“បុគ្គលណាម្នាក់ដែលត្រូវបានចោទប្រកាន់ចំពោះរឿងក្តីណាមួយ ក្នុងចន្លោះពេលពីមានដីកាសន្និដ្ឋាន បញ្ជូនរឿងឲ្យស៊ើបសួរ រហូតដល់ដីកាបញ្ជូនរឿងទៅជំនុំជម្រះ ឬដីកាលើកលែងការចោទប្រកាន់” ។

ទោះបីជាមានការរៀបរាប់លម្អិតនៅក្នុងមាត្រា២៤ថ្មី ដែលចែងអំពីការផ្តល់ឲ្យសិទ្ធិក្នុងការមាន មេធាវីជូនបុគ្គលដែលសហព្រះរាជអាជ្ញាកំណត់ថាជាជនសង្ស័យក៏ដោយ ចៅក្រម ហារមិន បានសម្រេច ថា ច្បាប់របស់អង្គជំនុំជម្រះវិសាមញ្ញក្នុងតុលាការកម្ពុជា ច្បាប់កម្ពុជា និងការអនុវត្តបទដ្ឋានអន្តរជាតិ ដែលប្រើប្រាស់នៅក្នុងសេចក្តីសម្រេចមុនៗរបស់សហចៅក្រមស៊ើបអង្កេត និងអង្គបុរេជំនុំជម្រះបាន ចាត់ទុកថាមានតែ “ជនត្រូវចោទ” ប៉ុណ្ណោះ ដែលជាភាគីនៃកិច្ចដំណើរការនីតិវិធី ហើយត្រូវផ្តល់ឲ្យនូវ សិទ្ធិមានមេធាវីការពារ ។ អាស្រ័យហេតុដូច្នោះហើយ ទើបបានជាលោកសម្រេចថា ដោយសារតែ ចៅក្រម កាសេ អានសែមិតបានជូនដំណឹងអំពីឋានៈ និងសិទ្ធិក្នុងការមានមេធាវីដល់ជនសង្ស័យរួចហើយ ឥឡូវជនសង្ស័យមានសិទ្ធិក្នុងការមានមេធាវីតាមការជ្រើសរើសរបស់ខ្លួន តាមវិធាន២១(១)(ឃ) នៃ វិធានផ្ទៃក្នុងបានហើយ ។

ទាក់ទងនឹងការជ្រើសរើសមេធាវីការពារក្តីរបស់ជនសង្ស័យ លោកចៅក្រម ហារមិន បាន សម្រេចថា អនុលោមតាមវិធានរបស់តុលាការ លោកពុំមានសមត្ថកិច្ចណាមួយ ក្នុងការពិនិត្យ មើលលើកិច្ចការរបស់ប្រធានអង្គភាពការពារក្តី និងអនុប្រធានការិយាល័យរដ្ឋបាល ឬបញ្ជាឲ្យការិយា ល័យរដ្ឋបាលចេញនូវកិច្ចសន្យាការងារជូនលោក រ៉ូដី ទេ” ។ ប៉ុន្តែ លោកមានសមត្ថកិច្ចក្នុងពិនិត្យមើល ឡើងវិញចំពោះសេចក្តីសម្រេចមុនៗរបស់លោកចៅក្រម កាសេ អានសែមិត ដែលបានទទួលស្គាល់ ការតែងតាំងលោក រ៉ូដី ធ្វើជាមេធាវីការពារក្តីឲ្យជនសង្ស័យ ។ ទោះបីជា ចៅក្រម កាសេ អានសែមិត លើកឡើងនៅក្នុងសេចក្តីសម្រេចរបស់ខ្លួនថា លោក រ៉ូដី មានលក្ខណៈសម្បត្តិគ្រប់គ្រាន់ ដើម្បីទទួលបានការតែងតាំងក៏ដោយ ប៉ុន្តែលោកចៅក្រម ហារមិន បានរកឃើញផ្សេងពីនេះថា :

នៅពេលដែល ដីកាសម្រេចទទួលស្គាល់ ត្រូវបានចេញនៅថ្ងៃទី៣ ខែឧសភា ឆ្នាំ២០១២ លោកចៅក្រម កាសេ អានសែមិត ពុំបានដឹងថា លោក រ៉ូដី មានបទពិសោធន៍ ផ្នែកច្បាប់គ្រប់គ្រាន់ ឬមិនគ្រប់គ្រាន់ ដើម្បីតំណាងជនក្រីក្រនៅចំពោះមុខអង្គជំនុំជម្រះ វិសាមញ្ញក្នុងតុលាការកម្ពុជា ហើយអាចមានទំនាស់ដល់ប្រយោជន៍ទាក់ទងនឹងការតំណាង ជនសង្ស័យ ។ បន្ថែមពីលើនេះទៀត លោក រ៉ូដី មិនទាន់បានស្បថចូលកាន់តំណែង នៅពេលដែលចេញដីកាសម្រេចទទួលស្គាល់ ។ វិការៈទាំងនេះធ្វើឲ្យដីកាសម្រេចទទួល ស្គាល់អស់សុពលភាព ។

ទោះបីជាយ៉ាងណាក្តី វាទំនងគ្រាន់តែជាការយល់ឃើញផ្ទាល់ខ្លួនរបស់លោកចៅក្រម ហារមិន តែប៉ុណ្ណោះ ដែលថា លោក អែនខែលី បានបង្ហាញអំពីការព្រួយបារម្ភរបស់គាត់ ហើយបានដកចេញ ការតែងតាំងលោក រ៉ូដឺ នៅថ្ងៃទី២៤ ខែមេសា ឆ្នាំ២០១២ មុនពេលដែល ចៅក្រម អានសែមិត ចេញដីការសម្រេចទទួលស្គាល់លោក រ៉ូដឺ នៅថ្ងៃទី៣ ខែឧសភា ឆ្នាំ២០១២ ។ បន្ថែមពីលើនេះ ដូចជាការរំពឹងទុក សេចក្តីសម្រេចទទួលស្គាល់ថ្ងៃទី៣ ខែឧសភា នេះ អាចនឹងប្រឈមនឹងការជំទាស់ ចំពោះការតែងតាំងមេធាវី ហើយលោកចៅក្រម កាស្តី អានសែមិត ទំនងជាបានដឹងអំពីការព្រួយ បារម្ភរបស់លោក អានខែលី រួចទៅហើយ ។

ជាផលវិបាកនៃសេចក្តីសម្រេចរបស់លោកចៅក្រម ហារមិន គឺដោយសារតែជនសង្ស័យ ត្រូវបានដឹងដំណឹងដោយលោកចៅក្រម កាស្តី អានសែមិត រួចទៅហើយថា រូបជនសង្ស័យកំពុងត្រូវ បានស៊ើបអង្កេត ដូច្នោះជនសង្ស័យរូបនោះមានសិទ្ធិទទួលមេធាវីការពារក្តីដែលតលាការផ្តល់ជូន គឺលោក ម៉ុ លុជ្ជ និងលោក ហ្គោរ៉េន ស្នូតធី ដែលត្រូវបានទទួលស្គាល់ជាមេធាវីការពារទ្វេជនសង្ស័យ ។ ចំណែកឯ លោក រ៉ូដឺ ត្រូវបានផ្តល់ជូននូវឱកាសដើម្បីបង្ហាញអំពីភស្តុតាងទៅដល់អង្គភាពការពារក្តី អំពីគុណវុឌ្ឍិរបស់គាត់ក្នុងការបម្រើការងារជាសហមេធាវីការពារក្តីអន្តរជាតិ ។ ទោះបីជា ចៅក្រម ហារមិន ពុំបានលើកឡើងលម្អិតអំពីក្រុមមេធាវីការពារក្តីដែលទើបនឹងត្រូវបានចាត់តាំងនៅពេលនេះ អាចត្រូវបានអនុញ្ញាតឲ្យចូលមើលឯកសារក្នុងសំណុំរឿង០០៤ ក៏ដោយ សេចក្តីសម្រេចរបស់លោក ចៅក្រមនឹងជាការបើកផ្លូវសម្រាប់មេធាវីការពារក្តីចូលមើលឯកសារក្នុងសំណុំរឿង ។